

باسمہ تعالیٰ

بیعت

ثبوت، حقیقت، فائدے، مقاصد، اعمال



حضرت مولانا مفتی محمود حاجی بارڈولوی صاحب

ناشر

مجلس محمود

بڑی مسجد، سلاہت پورا، مومناواڑ، سورت

بِسْمِ اللّٰهِ الرَّحْمٰنِ الرَّحِیْمِ۔

فہرست

- ۱ بیعت کی حقیقت
- ۲ بیعت کا مقصد
- ۳ نیت
- ۴ بیعت کے فائدہ
- ۵ توبہ کا طریقہ
- ۶ شیخ کی صحبت
- ۷ حضرت گنگوہیؒ کی بات
- ۸ قرآن میں بیعت
- ۹ حدیث شریف میں بیعت
- ۱۰ حضور ﷺ نے جن کاموں پر بیعت لی، قرآن و حدیث کی روشنی میں اس کا مختصر خلاصہ
- ۱۱ بیعت ہونے کے بعد کرنے کے کام
- ۱۲ بیعت ہونے کے بعد چھوڑنے کی چیزیں
- ۱۳ شجرہ



”بیعت“ کا معنی: بیچنا، خریدنا، یعنی
اپنی مرضی والی زندگی بیچ کر اللہ تعالیٰ کی مرضی والی زندگی
اپنا لینا.....

﴿ بیعت کی حقیقت ﴾

- ۱۔ اللہ تعالیٰ نے جن کاموں کے کرنے کا حکم دیا ہے ان کو کرنے
میں آج تک جو کوتاہی غفلت ہوئی اس سے معافی مانگنا.....
- ۲۔ اللہ تعالیٰ نے جن کاموں سے بچنے کا حکم دیا یعنی گناہ چھوڑنے کا
حکم دیا اور ہم کرتے رہے اس سے معافی مانگنا.....
- ۳۔ مستقبل میں اللہ تعالیٰ کے احکام کو پورا کرنے اور گناہ سے بچنے
کا پکا وعدہ کرنا.....

ہاتھ پر ہاتھ دے کر بیعت کرنا نبی کریم ﷺ خلفائے
راشدین اور تمام بزرگان دین کا طریقہ ہے۔

﴿ بیعت کا مقصد ﴾

- ۱۔ صلح: بیعت کے ذریعہ اللہ تعالیٰ کو راضی کرنا اور اللہ کی مغفرت
حاصل کرنا۔
- ۲۔ برے اخلاق و برے اعمال والی زندگی سے اپنے آپ کو دور
رکھنا۔

۳۔ اللہ تعالیٰ سے محبت و تعلق قائم کرنا۔

۴۔ برکت حاصل کرنا: جس کا مطلب یہ ہے کہ کسی بزرگ کے ہاتھ پر صرف ان کے سلسلہ میں شامل ہو جانے کے لئے بیعت ہونا، یہ ان بزرگوں اور ان کے سلسلہ سے محبت ہے۔ یعنی اس بیعت کی برکت سے ان بزرگوں کے ساتھ قیامت کے دن اللہ تعالیٰ ہمیں رکھے۔

۵۔ قرآن پاک میں اللہ تعالیٰ نے تقویٰ حاصل کرنے کا حکم دیا اور تقویٰ کا حاصل کرنا ہر انسان کے لئے فرض ہے، تقویٰ کا ایک مطلب یہ ہے کہ اللہ تعالیٰ نے جن چیزوں کو حرام کیا ہے، اس سے اپنے آپ کو بچانا، اب تقویٰ ملنے کی جگہ بھی اللہ تعالیٰ نے قرآن پاک میں بتلا دی کہ اللہ والوں کے ساتھ رہنے سے انسان کو تقویٰ حاصل ہوتا ہے۔

❖ نیت ❖

ان تمام مقاصد کو پورے پورا حاصل کرنے کی بیعت ہوتے وقت نیت کرے تو انشاء اللہ ہمارے بیعت میں برکت ہوگی، اور یہ بیعت دنیا اور آخرت میں بھلائی کا ذریعہ بن جائے گی۔



بیعت کے فائدے

۱۔ حضرت سید احمد شہیدؒ فرماتے ہیں اللہ تعالیٰ کی رحمت، برکت بیعت ہونے والے آدمی کے لئے حفاظت اور مدد کا ذریعہ ہے۔

۲۔ غلط اخلاق اچھے ہو جاتے ہیں۔

۳۔ بیعت کا سلسلہ تمام بزرگوں سے ہوتا ہوا ہمارے سب سے بڑے محسن آپ ﷺ تک پہنچتا ہے، اس بیعت کے ذریعہ ہم اس سلسلہ میں داخل ہو جاتے ہیں، جس سے ہمارا تعلق سلسلہ کہ تمام بزرگوں سے ہو جاتا ہے اور بزرگوں کے ذریعہ نبی کریم ﷺ سے تعلق ہو جاتا ہے اور تمام حالات میں سہولت اور نورانیت پیدا ہو جاتی ہے اور مقصد تھوڑی سی محنت و توجہ سے آسانی سے حاصل ہو جاتا ہے۔

۴۔ جس پیر صاحب کے ہاتھ پر ہم بیعت ہوتے ہیں وہ اپنے پیرو بزرگوں کے واسطے سے آج کے زمانہ میں نبی کریم ﷺ کے نائب کہلاتے ہیں، اس لئے اپنے پیر کے واسطے سے حضور ﷺ اور بزرگوں کی مبارک نسبت حاصل ہوتی ہے۔

۵۔ قیامت کے دن جنت، جہنم صرف انسان اور جنات کے لئے ہے، جانوروں کے لئے جنت جہنم نہیں ہے، اللہ تعالیٰ جانوروں کو

زندہ فرمائیں گے ان کے درمیان آپس میں حساب کیا جائیگا، جس کسی طاقت والے بڑے جانور نے چھوٹے یا کمزور جانور کو مارا ہوگا اس کا حساب دلو! کر اللہ تعالیٰ تمام جانور کو مٹی بنا دیں گے، لیکن ایک کُتّا جس کا نام قطمیر ہے اللہ تعالیٰ اس کو انسان کی شکل دیں گے اور جنت میں داخل فرمائیں گے یہ اتنی بڑی نعمت جو ایک کتے کو ملی اس لئے کہ وہ اللہ کے سات ولیوں کے ساتھ ایک لمبے زمانہ تک رہا تو اگر ایک انسان اللہ تعالیٰ کے نیک بندوں کے ساتھ رہے تو اس کو بھی اللہ تعالیٰ جنت میں اونچا مقام عطا فرمائیں گے۔

✽ توبہ کا طریقہ ✽

جب کوئی انسان اللہ تعالیٰ سے اپنے تمام پچھلے گناہوں کی توبہ کرنے اور معافی مانگنے کا ارادہ کرے، تو سب سے پہلے اچھی طرح وضو کرے، اس کے بعد دو رکعت نفل نماز توبہ کی نیت سے پڑھے پھر اللہ تعالیٰ سے استغفار کرے اگر کوئی خاص گناہ کیا ہو تو اس سے خاص توبہ کرے ورنہ سب گناہوں سے دل سے توبہ کرے، یعنی دل میں ندامت اور پچھتاوا ہووے اور مستقبل میں گناہ سے بچنے کا پکا ارادہ کرے، اگر کسی کا کوئی حق ہو تو اس کو ادا کر دیوے یا اس سے معافی مانگ لیوے۔

اللہ تعالیٰ فرماتے ہیں: يَا أَيُّهَا الَّذِينَ آمَنُوا تَوْبُوا

إِلَى اللَّهِ تَوْبَةً نَّصُوحًا ۝ (سورہ تحریم: ۸)

”اے ایمان والو! تم اللہ تعالیٰ کے سامنے پکی سچی توبہ کرو۔“

حدیث شریف میں ہے: ”تمام انسان بڑے ہی گناہ

کرنے والے ہیں، اچھا گنہگار وہ ہے جو گناہ کے بعد توبہ کرتا رہے۔“

❖ شیخ کی صحبت ❖

یعنی شیخ کے ساتھ رہنے سے اور ان کی بتلائی ہوئی باتوں

پر عمل کی برکت سے سنت پر چلنا اور اللہ تعالیٰ کے احکام پر زندگی گزارنا آسان ہوتا ہے۔

❖ حضرت گنگوہیؒ کی بات ❖

حضرت گنگوہیؒ فرماتے ہیں کہ انسان کے کئے ہوئے

نیک اعمال اور اچھے حالات تین چیزوں سے برباد ہو جاتے ہیں۔

۱۔ ناموافق کھانا یعنی حرام کا کھانا۔

۲۔ غلط لوگوں کی دوستی۔

۳۔ گناہ کا کام کرنا۔



﴿قرآن میں بیعت﴾

قرآن پاک میں چھبیس ویں پارہ میں سورہ فتح کی آیت
نمبر دس اور اٹھارہ میں اللہ تعالیٰ نے خود بیعت کو بیان فرمایا ہے،
إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ
أَيْدِيهِمْ فَمَنْ نَكَثَ فَإِنَّمَا يَنْكُثُ عَلَىٰ نَفْسِهِ وَمَنْ أَوْفَىٰ بِمَا
عَاهَدَ عَلَيْهِ اللَّهُ فَسَيُؤْتِيهِ أَجْرًا عَظِيمًا ۝ (سورہ فتح: ۱۰)

ترجمہ: بیشک جو لوگ بیعت کرتے ہیں آپ (ﷺ) سے وہ بیعت
کرتے ہیں اللہ سے، اللہ کا ہاتھ ہے اوپر ان کے ہاتھ کے، پھر جو کوئی
قول توڑے سو توڑتا ہے اپنے نقصان کو، اور جو کوئی پورا کرے اس چیز کو
جبکہ اس نے عہد کیا اللہ سے، تو وہ اسکو بڑا بدلہ دے گا۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ
تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ
عَلَيْهِمْ وَأَثَابَهُمْ فَتْحًا قَرِيبًا ۝ (سورہ فتح: ۱۸)

ترجمہ: تحقیق اللہ خوش ہوا ایمان والوں سے جب بیعت کرنے لگے آپ
سے اس درخت کے نیچے پھر معلوم کیا جو ان کے جی میں تھا، پھر اتارا ان
پر ایمان اور انعام دیا ان کو ایک فتح نزدیک۔

اسی طرح اٹھائیس ویں پارہ میں سورہ ممتحنہ کی بارہویں
آیت میں بھی بیعت کو بیان فرمایا ہے۔

يَا أَيُّهَا النَّبِيُّ إِذَا جَاءَكَ الْمُؤْمِنَاتُ يُبَايِعْنَكَ عَلَى أَنْ
لَا يُشْرِكْنَ بِاللَّهِ شَيْئًا وَلَا يَسْرِقْنَ وَلَا يَزْنِينَ وَلَا يَقْتُلْنَ
أَوْ لَا دِهْنًا وَلَا يَأْتِينَ بِبُهْتَانٍ يَفْتَرِينَهُ بَيْنَ أَيْدِيهِنَّ
وَأَرْجُلِهِنَّ وَلَا يَعْصِيَنَّكَ فِي مَعْرُوفٍ فَبَايِعُهُنَّ
وَأَسْتَغْفِرْ لَهُنَّ اللَّهُ إِنَّ اللَّهَ غَفُورٌ رَحِيمٌ ۝ (سورہ ممتحنہ: ۱۲)

ترجمہ: اے نبی (ﷺ) جب آئیں آپ کے پاس مسلمان عورتیں
بیعت کرنے کو اس بات پر کہ شریک نہ ٹھہرائیں اللہ کا کسی کو اور چوری نہ
کریں اور بدکاری نہ کریں اور اپنی اولاد کو نہ مار ڈالیں اور طوفان نہ لائیں
باندھ کر اپنے ہاتھوں اور پاؤں میں اور تیری نافرمانی نہ کریں کسی بھلے کام
میں، تو ان کو بیعت کر لیجئے، اور ان کے لئے اللہ سے معافی مانگئے، بیشک
اللہ بخشنے والا مہربان ہے۔

❦ حدیث شریف میں بیعت ❦

بخاری شریف میں حضرت عبادہ بن صامتؓ سے روایت
ہے کہ نبی کریم ﷺ کے پاس صحابہؓ کی ایک جماعت بیٹھی تھی، تو
آپ نے بیعت کروانے کا حکم کیا، اسی طرح ابو داؤد، مسلم شریف،
نسائی شریف ان تینوں کتابوں میں حضرت عوف بن مالکؓ حدیث
شریف نقل کرتے ہیں کہ آپ ﷺ کے پاس نو یا آٹھ یا سات
صحابہ تھے اور آپ نے بیعت فرمائی، حضرت جی مولانا یوسف
صاحبؒ نے حیات الصحابہ میں ایک عنوان قائم کیا ہے ”اسلامی

اعمال پر بیعت، اس میں بہت ساری حدیثیں نقل کی ہیں، ان سب حدیثوں سے معلوم ہوتا ہے کہ نیک اعمال کرنے پر اور برے اعمال چھوڑنے پر خود نبی کریم ﷺ صحابہ کرامؓ سے بیعت لیتے تھے، اور آپ ﷺ ہاتھ پر ہاتھ ملا کر بیعت فرماتے تھے۔

✽ حضور ﷺ نے جن کاموں پر بیعت لی، قرآن وحدیث

کی روشنی میں اس کا مختصر خلاصہ ✽

۱۔ اللہ تعالیٰ کے ساتھ شرک نہ کرے، یعنی اس بات کی گواہی دینا کہ صرف اللہ تعالیٰ عبادت کے لائق ہے، اس کے سوا کوئی معبود نہیں ہے، حضرت محمد ﷺ اللہ تعالیٰ کے بندے اور رسول ہیں۔

۲۔ زکوٰۃ دیں گے۔

۳۔ رمضان کے روزے رکھیں گے۔

۴۔ حج کریں گے۔

۵۔ اللہ تعالیٰ کے راستہ میں دین کی بلندی کے لئے محنت کریں گے۔

۶۔ چوری نہ کریں گے۔

۷۔ زنا نہ کریں گے۔

۸۔ اپنی اولاد کو مار نہ ڈالے (پیٹ میں حمل ہو تو وہ گروانہ دے)۔

۹۔ نیکی کے کام کریں گے۔

۱۰۔ نماز کو اپنے وقت پر پڑھیں گے۔

۱۱۔ ہر مسلمان کے ساتھ خیر خواہی کریں گے۔

۱۲۔ آپ کو اللہ تعالیٰ کے حکم کے بارے میں کوئی برا بھلا کہے تو اس کی پرواہ نہ کریں گے۔

۱۳۔ کسی سے کوئی سوال نہ کریں گے۔

۱۴۔ کسی پر بہتان نہ باندھے، (جان بوجھ کر کسی مسلمان مرد عورت پر جھوٹی بہتان نہ لگاؤ) جو کام یا بات کسی میں نہ ہو تو وہ کام یا بات اس میں ہے ایسا مت کہو اسی طریقہ سے جو بچہ حقیقت میں تمہارا نہیں ہے تو لوگوں کو ایسا مت کہو کہ یہ بچہ میرا ہے اور کوئی عورت پرائے آدمی کو اپنا شوہر نہ سمجھے اور اس کے ساتھ شوہر جیسا تعلق مت رکھو اور کوئی مرد پر اپنی عورت کو اپنی بیوی نہ سمجھے۔

خلاصہ یہ نکلا کہ مسلمان کو زندگی میں جو کام بھی کرنے ہوتے ہیں وہ تمام کام اللہ تعالیٰ کا حکم اور رسول اللہ ﷺ کے سنت کے مطابق کرنا ہے اور شریعت میں جو کام حرام اور ناجائز ہے ان تمام سے اپنے آپ کو بچانا ہے۔

❦ بیعت ہونے کے بعد کرنے کے کام ❦

۱۔ فرض اور واجب چیزوں کی پابندی کرنا، روزانہ پانچ وقت کی نماز پابندی کے ساتھ باجماعت پڑھے، رمضان میں روزے رکھے،

زکوٰۃ نکالے، صدقہ فطر اور قربانی بھی ادا کرے، حج فرض ہو گیا ہو تو وہ بھی ادا کرے اور بالغ ہونے کے بعد جتنی نمازیں چھوٹ گئی ہو تو اسکا حساب لگا کر قضا کر لے، اس طرح زکوٰۃ، روزے، صدقہ الفطر، قربانی وغیرہ کی قضا کر لے، قربانی کی قضا میں ہر سال کے حساب سے بکرے کی قیمت کا صدقہ ضروری ہوتا ہے۔

۲۔ لوگوں کا کوئی حق اپنے اوپر باقی ہے تو وہ ادا کرے۔

۳۔ روزانہ قرآن پاک کی تلاوت کی عادت بناوے، قرآن پاک کچا ہو تو صحیح کرنے کی کوشش کرے، مسجد کے امام صاحب یا کوئی اور حافظ صاحب سے قرآن سیکھ لے۔

۴۔ ہماری دوسری کتاب ”مسنون وظائف“ میں لکھے ہوئے تمام وظائف کی پابندی شروع کرے، ان وظائف میں سے وظائف نمبر: تین، چوبیس، پچیس، چھیس، اکیس فوراً شروع کر دے۔

۵۔ دن رات میں پیش آنے والی مختلف ضرورت کے موقع پر اس موقع کی مسنون دعا ضرور پڑھ لے، اس کے لئے ہماری چھوٹی سی کتاب ”مسنون دعائیں“ پڑھے اور سنتوں کو سیکھ سیکھ کر زندگی سنت والی نورانی بناوے، سب سے بڑا کمال یہ ہے کہ زندگی سنت والی بن جاوے۔

۶۔ روزانہ کم از کم ۱۵ منٹ اللہ تعالیٰ کے سامنے تنہائی میں دعا مانگیں

اور اللہ تعالیٰ کے سامنے رووے یا رونے جیسا منہ بناوے۔

۷۔ حزب الاعظم میں سے روزانہ ایک منزل پڑھنے کی عادت

بناوے۔

❦ بیعت ہونے کے بعد چھوڑنے کی چیزیں ❦

۱۔ آنکھوں کو گناہ سے بچا کے رکھے، آنکھوں کے گناہ جیسے پرانی

عورتوں کو دیکھنا، ٹیوی فلم ویڈیو دیکھنا، پرانی عورت کی تصویر دیکھنا،

کسی کے ستر کو دیکھنا ان تمام چیزوں سے اپنے آپ کو بچائے۔

۲۔ زبان کے گناہ سے بچنا، گالی، جھگڑا، بہتان، غیبت، فلم کے

گانے، کریکیٹ کی کامنٹری سے اپنے آپ کو بچاوے۔

۳۔ دوسروں کے لئے خراب خیال دل میں نہ لاوے، کسی کو حقیر نیچا

نہ سمجھے، اپنے آپ کو بڑا نہ سمجھے، انسان اپنے گناہ، اپنی برائی، اپنی

کمزوری دیکھتا رہے اور اس کو سدھارنے کی کوشش کرے، دوسروں

کے گناہ اور برائیوں کو نہ دیکھے، ورنہ توبہ کی توفیق سے محروم ہونے کا

خطرہ ہے۔

۴۔ حرام کمانے سے، حرام کھانے سے، دھوکہ دے کر، جھوٹ بول

کر کھانے سے اپنے آپ کو بچائے۔

۵۔ شریعت میں جتنی چیزیں حرام، مکروہ اور شک والی ہے، ان تمام چیزوں سے اپنے آپ کو بچاؤ۔

✽ شجرہ ✽

ہمارا سلسلہ سلسلہ چشتیہ ہے، میرے پیر و مرشد حضرت مولانا مفتی محمود حسن گنگوہیؒ ہیں، جو اپنے وقت کے دنیا کے بہت بڑے عالم، ولی، بزرگ اور مفتی تھے اور نبی کریم ﷺ کے مدینہ منورہ کے میزبان حضرت ابو ایوب انصاریؓ کے خاندان میں سے تھے، اللہ تعالیٰ کے دین کی خدمت کے لئے افریقہ گئے تھے اور وہیں انتقال ہوا اور افریقہ میں ہی قبر بنی، پھر آگے جا کر حضرت خواجہ معین الدین چشتیؒ سے ہمارا سلسلہ مل جاتا ہے، پھر آگے حضرت علیؓ سے مل جاتا ہے۔

| نمبر | اسماء | وفات سن ہجری |
|------|-------------------------------|--------------|
| ۱ | حضرت سید ابوالحسن علی مرتضیٰؒ | ۲۰ |
| ۲ | حضرت امام حسن بصریؒ | ۱۱۰ |
| ۳ | حضرت خواجہ عبدالواحد بن زیدؒ | ۱۷۰ |
| ۴ | حضرت ابوالفضل فضیل بن عیاضؒ | ۱۸۷ |
| ۵ | حضرت ابراہیم بن ادہم بلخیؒ | ۱۶۲ |
| ۶ | حضرت حذیفہ مرثیؒ | ۲۰۲ |

| | | |
|------|---|----|
| ۲۸۷ | حضرت حمیرہ بصریؒ | ۷ |
| ۲۹۸ | حضرت ممشا علی دینوریؒ | ۸ |
| ۳۲۹ | حضرت ابواسحاق شامی چشتیؒ | ۹ |
| ۳۵۵ | حضرت ابواحمد ابدال چشتیؒ | ۱۰ |
| ۴۱۱ | حضرت ابو محمد چشتیؒ | ۱۱ |
| ۴۵۹ | حضرت ناصر الدین ابویوسف چشتی بن سماعنؒ | ۱۲ |
| ۵۲۷ | حضرت خواجہ قطب الدین مودود چشتیؒ | ۱۳ |
| ۶۱۲ | حضرت خواجہ شریف زندنیؒ | ۱۴ |
| ۶۱۷ | حضرت خواجہ عثمان ہارونیؒ | ۱۵ |
| ۶۳۲ | حضرت خواجہ معین الدین چشتی سنجرىؒ | ۱۶ |
| ۶۳۴ | حضرت قطب الدین بختیار کاکیؒ | ۱۷ |
| ۶۶۴ | حضرت شیخ فرید الدین مسعود گنج شکرؒ | ۱۸ |
| ۶۹۰ | حضرت مخدوم علاء الدین علی احمد صابر کلیریؒ | ۱۹ |
| ۷۱۵ | حضرت شیخ شمس الدین ترکؒ | ۲۰ |
| ۷۶۵ | حضرت شیخ جلال الدین عثمانیؒ | ۲۱ |
| ۸۳۶ | حضرت شیخ احمد عبدالحق ابدال ردولویؒ | ۲۲ |
| -- | حضرت مخدوم شیخ عارف بن احمد عبدالحق ردولویؒ | ۲۳ |
| ۸۹۸ | حضرت شیخ محمد بن عارف ردولوی فاروقیؒ | ۲۴ |
| ۹۴۴ | حضرت شیخ عبد القدوس گنگوہی نعمانیؒ | ۲۵ |
| ۹۸۰ | حضرت شیخ جلال الدین بن محمود تھانے سریؒ | ۲۶ |
| ۱۰۲۴ | حضرت شیخ نظام الدین فاروقیؒ | ۲۷ |

| | | |
|----|---|------|
| ۲۸ | حضرت شیخ ابوسعید گنگوہیؒ | ۱۰۴۰ |
| ۲۹ | حضرت شیخ محبت اللہ الہ آبادی فاروقیؒ | ۱۰۵۴ |
| ۳۰ | حضرت شیخ سید محمدی اکبر آبادی | ۱۱۰۷ |
| ۳۱ | حضرت شیخ شاہ محمد کی جعفریؒ | |
| ۳۲ | حضرت شیخ سید عزالدین امر وہویؒ | ۱۱۷۰ |
| ۳۳ | حضرت شیخ عبدالہادی صدیقی امر وہویؒ | ۱۱۹۰ |
| ۳۴ | حضرت شیخ عبدالباری صدیقی امر وہویؒ | ۱۲۲۶ |
| ۳۵ | حضرت شیخ سید حاجی عبدالرحیم افغانیؒ | ۱۲۴۶ |
| ۳۶ | حضرت شیخ میاں جی نور محمد جنجانویؒ | ۱۲۵۹ |
| ۳۷ | حضرت شیخ العرب والحم حاجی امداد اللہ مہاجر کیؒ | ۱۳۱۷ |
| ۳۸ | حضرت شیخ مولانا رشید احمد گنگوہیؒ | ۱۳۲۳ |
| ۳۹ | حضرت شیخ مولانا خلیل احمد سہارنپوریؒ | ۱۳۴۶ |
| ۴۰ | حضرت شیخ الحدیث مولانا زکریا مہاجر مدنیؒ | ۱۴۰۲ |
| ۴۱ | حضرت شیخ فقیہ الامت مولانا مفتی محمود حسن گنگوہیؒ | ۱۴۱۷ |

ہر پیر کو بڑی مسجد، مومنا واڑ، سلا بت پورا میں تفسیر کی
مجلس ہوتی ہے، تعلق رکھنے والے حضرات اس میں
حاضری دیں، انشاء اللہ بہت فائدہ ہوگا، اور جو
حضرات نہیں پہنچ سکتے وہ انٹرنیٹ پر لائیو مجلس کو سنیں۔

❦ ضروری بات ❦

حدیث شریف میں نبی کریم ﷺ نے ارشاد فرمایا: ”انسان جس کے ساتھ محبت کرتا ہے، قیامت کے دن اس کے ساتھ ہوگا۔
اس لئے اے مسلمانو!

۱۔ اللہ سے محبت رکھو۔

۲۔ نبی ﷺ سے محبت رکھو۔

۳۔ اللہ کے نیک بندوں سے محبت رکھو۔

ہر زمانہ میں زندہ اللہ کے ولی موجود ہیں، ان کے پاس جاؤ،
شرمائے بغیر اپنے حالات اور تکلیفیں ان کے سامنے بتاؤ اور شریعت کی روشنی
میں وہ جو مشورہ دیوے اس پر عمل کرو، انشاء اللہ فائدہ ہوگا، مشورہ سے کام
کرنے والے کو نقصان نہیں اٹھانا پڑے گا۔

